

# मुंबई फिल्म समारोह 29 अक्टूबर से

मुंबई। मुंबई में आयोजित 'मामी' फिल्म समारोह में इस बार वैकल्पिक सिनेमा का जोर रहेगा।। 'मामी' समारोह का खास आकर्षण फिल्म 'अलीगढ़' होगी। हंसल मेहता की 'अलीगढ़' एक सत्य घटना से प्रेरित फिल्म है। इसे अंतर्राष्ट्रीय स्तर पर सराहा भी गया है। बसान फिल्म फेस्टिवल में इसकी तारीफ हुई। 17 वें मुंबई एकेडमी ऑफ मूविंग इमेज (मामी) मुंबई फिल्म फेस्टिवल 29 अक्टूबर से शुरू हो रहा है। इस आठ दिवसीय इवेंट में कौन सी फिल्में प्रदर्शित होंगी इसकी सूची गुरुवार को जारी होगी।

फिल्ममेकर दिवाकर बनर्जी 'मामी' के बोर्ड ऑफ ट्रस्टी में शामिल हैं। श्याम बेनेगल, आमिर खान, कंगना रनोट ओपनिंग सेरेमनी में नजर आएंगे। अमिताभ बच्चन भी 'मामी' के लिए बात करेंगे।

दिवाकर बनर्जी ने बताया 'हमें देशभर से ऐसी कुछ फिल्में मिली हैं जो हम आज से पहले जानते भी नहीं थे कि इन भाषाओं में भी यह काम हो रहा है। इसके अलावा कुछ आकर्षक कैटेगरी भी हैं जैसे वर्ल्ड सिनेमा, इंडियन स्टोरी, चिल्ड्रन्स फिल्म्स, एक्सपरिमेंटल फिल्म्स आदि।'

अनुपमा चोपड़ा (फेस्टिवल डायरेक्टर) ने बताया कि इस साल फेस्टिवल में प्रदर्शित होने वाली फिल्मों की सूची तैयार करने के लिए बहुत मेहनत की गई है।

समारोह की चैयरपर्सन किरण राव ने बताया कि समारोह में लेखक द्वय सलीम खान और जावेद अख्तर का भी सम्मान किया जाएगा।